

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4325

18-03-2025 - ൽ മറുപടിയ്ക്ക്

എം.എസ്.എം.ഇ. സ്കെയിൽ അപ്പ് മിഷന്റെ പ്രവർത്തനം

ചോദ്യം		ഉത്തരം	
ശ്രീ പി. സി. വിഷ്ണുനാഥ് ശ്രീ സജീവ് ജോസഫ് ശ്രീ ടി. സിദ്ദിഖ് ശ്രീ സനീഷ്കുമാർ ജോസഫ്		ശ്രീ പി. രാജീവ് (നിയമം, വ്യവസായം, കയർ വകുപ്പ് മന്ത്രി)	
(എ)	എം.എസ്.എം.ഇ. സ്കെയിൽ അപ്പ് മിഷന്റെ ഉദ്ദേശ ലക്ഷ്യങ്ങൾ വിശദമാക്കാമോ;	(എ)	കേരളത്തിലെ [MSMEകളിൽ നിന്നും തിരഞ്ഞെടുത്ത 1000 MSME കളെ നാല് വർഷത്തിനുള്ളിൽ ശരാശരി 100 കോടി വിറ്റുവരവുള്ള ബിസിനസ് സംരംഭങ്ങളായി ഉയർത്തുക എന്ന ലക്ഷ്യത്തോടെയാണ് കേരള സർക്കാരിന്റെ സ്കെയിൽ അപ്പ് മിഷൻ പദ്ധതിയായ, "മിഷൻ 1000" പദ്ധതി ആരംഭിച്ചിട്ടുള്ളത്. വസ്തുനിഷ്ടവും സുതാര്യവുമായ തിരഞ്ഞെടുപ്പ് സംവിധാനത്തിലൂടെയാണ് എം.എസ്.എം.ഇ-കളെ സ്കെയിൽ അപ്പ് സ്കീമിനായി തിരഞ്ഞെടുക്കുന്നത്. ഈ പദ്ധതിയിലേക്ക് നിലവിൽ 292 സംരംഭങ്ങളെ തിരഞ്ഞെടുക്കുകയും ചെയ്തിട്ടുണ്ട്. തിരഞ്ഞെടുത്ത സംരംഭങ്ങൾ അവയുടെ സ്കെയിൽ അപ്പ് പ്രോജക്റ്റുകൾ തയ്യാറാക്കി വരുന്നു. തിരഞ്ഞെടുക്കപ്പെട്ട സംരംഭങ്ങളുടെ സ്കെയിൽ അപ്പ് പ്രോത്സാഹിപ്പിക്കുന്നതിന് ചുവടെ ചേർക്കുന്ന വിവിധ ആനുകൂല്യങ്ങൾ നൽകുന്നതാണ്. 1. മൂലധന നിക്ഷേപ സബ്സിഡി 40% വരെ (പരമാവധി 2 കോടി രൂപ) 2. പ്രവർത്തന മൂലധന വായകൾക്ക് പലിശ നിരക്കിന്റെ 50% വരെ പലിശ ഇളവ് (50 ലക്ഷം രൂപ വരെ) 3. സ്കെയിൽ അപ്പ് ചെയ്യുന്നതിനുള്ള വിശദമായ പദ്ധതിരേഖ (ഡിപിആർ) തയ്യാറാക്കുന്നതിനുള്ള സാമ്പത്തിക സഹായം (ഒരു സംരംഭത്തിന് 1 ലക്ഷം രൂപ വരെ) തിരഞ്ഞെടുത്ത ഓരോ സംരംഭങ്ങൾക്കും അവരുടെ വിവിധ സ്കെയിലിംഗ് അപ്പ് അനുബന്ധ പ്രവർത്തനങ്ങളിൽ അവരെ സഹായിക്കാൻ

		വ്യവസായ വകുപ്പിൽ നിന്ന് ഒരു ഉദ്യോഗസ്ഥനെ നിയമിക്കും മിഷൻ 1000 പദ്ധതിയിലേക്ക് അപേക്ഷിക്കാൻ mission1000.industry.kerala.gov.in എന്ന ഒരു ഓൺലൈൻ പോർട്ടൽ നിലവിലുണ്ട്. സ്കെയിൽ അപ്പ് മിഷൻ പദ്ധതി കേരളത്തിലെ എം.എസ്.എം.ഇ-കൾക്ക് അവരുടെ ബിസിനസ്സിൽ വളർച്ച കൈവരിക്കാനും വിജയത്തിന്റെ പുതിയ ഉയരങ്ങളിലെത്താനും ഒരു അതുല്യമായ അവസരം നൽകുന്നു. കൂടാതെ, സുതാര്യമായ തിരഞ്ഞെടുപ്പ് സംവിധാനത്തിലൂടെ തിരഞ്ഞെടുക്കപ്പെടുന്ന യൂണിറ്റുകൾക്ക് വിവിധ പ്രോത്സാഹനങ്ങൾ നൽകുന്നത് വഴി സംസ്ഥാനത്തെ സംരംഭങ്ങൾക്ക് വളർച്ചയുടെയും വികസനത്തിന്റെയും അന്തരീക്ഷം സൃഷ്ടിക്കുകയും ചെയ്യും.
(ബി)	പ്രസ്തുത പദ്ധതിയുടെ ഭാഗമായി സൂക്ഷ്മ സംരംഭങ്ങൾ ചെറുകിട സംരംഭങ്ങൾ ആക്കുന്നതിനും ചെറുകിട സംരംഭങ്ങൾ ഇടത്തരം സംരംഭങ്ങൾ ആക്കുന്നതിനും സഹായം നൽകുന്നുണ്ടോ; എങ്കിൽ അറിയിക്കുമോ;	(ബി) "നിലവിലുള്ള എം.എസ്.എം.ഇ-കളിൽ സൂക്ഷ്മ സംരംഭങ്ങളിൽ നിന്ന് ചെറുകിട സംരംഭങ്ങളായും ചെറുകിട സംരംഭങ്ങളിൽ നിന്ന് ഇടത്തരം സംരംഭങ്ങളായും ഉയർത്തിക്കൊണ്ട് വരുന്നതിനുള്ള പദ്ധതി" യിലൂടെ സൂക്ഷ്മ സംരംഭങ്ങൾ ചെറുകിട സംരംഭങ്ങൾ ആക്കുന്നതിനും ചെറുകിട സംരംഭങ്ങൾ ഇടത്തരം സംരംഭങ്ങൾ ആക്കുന്നതിനും സഹായം നൽകുന്നുണ്ട്. പദ്ധതിയുടെ വിശദാംശങ്ങൾ ചുവടെ ചേർക്കുന്നു. <u>"നിലവിലുള്ള എം.എസ്.എം.ഇ-കളിൽ സൂക്ഷ്മ സംരംഭങ്ങളിൽ നിന്ന് ചെറുകിട സംരംഭങ്ങളായും ചെറുകിട സംരംഭങ്ങളിൽ നിന്ന് ഇടത്തരം സംരംഭങ്ങളായും ഉയർത്തിക്കൊണ്ട് വരുന്നതിനുള്ള പദ്ധതി"</u> ഉൽപ്പാദന/സേവനമേഖലയിൽ നിലവിൽ പ്രവർത്തിക്കുന്നതും കുറഞ്ഞത് 3 വർഷം പൂർത്തീകരിച്ചതും "സ്കെയിൽ അപ്പ് മിഷൻ" വഴി വിപുലീകരണ പ്രവർത്തനങ്ങൾക്കുള്ള ആനുകൂല്യങ്ങൾ ലഭിക്കുന്നതിനും "നിലവിലുള്ള എം.എസ്.എം.ഇ-കളിൽ സൂക്ഷ്മ സംരംഭങ്ങളിൽ നിന്ന് ചെറുകിട സംരംഭങ്ങളായും ചെറുകിട സംരംഭങ്ങളിൽ നിന്ന് ഇടത്തരം സംരംഭങ്ങളായും ഉയർത്തിക്കൊണ്ട് വരുന്നതിനുള്ള പദ്ധതി"യിൽ അപേക്ഷിക്കുന്നതിന് തെരഞ്ഞെടുക്കപ്പെട്ടിട്ടുള്ളതുമായ സൂക്ഷ്മ -ചെറുകിട - ഇടത്തരം മേഖലയിലെ സംരംഭങ്ങൾക്കാണ് ഈ പദ്ധതിപ്രകാരം ആനുകൂല്യം ലഭിക്കുന്നതിന് അർഹതയുള്ളത്. യൂണിറ്റിന്റെ വിപുലീകരണ പ്രവർത്തനങ്ങൾ ഒരു പ്രോജക്ട് റിപ്പോർട്ട് ആയി തയ്യാറാക്കേണ്ടതും ആയതിനു 'ജില്ലാതല കമ്മിറ്റി'

യുടെ അനുമതി നേടേണ്ടതുണ്ട്. ഇപ്രകാരം അനുമതി ലഭിച്ച പ്രവർത്തനങ്ങൾക്കാണ് ആനുകൂല്യം ലഭിക്കുക. വിപുലീകരണ പ്രൊജക്ട് റിപ്പോർട്ട് പ്രകാരം അനുമതി ലഭിച്ച 4 വർഷകാലയളവിൽ നടത്തുന്ന വിപുലീകരണ പ്രവർത്തനങ്ങൾക്കാണ് പദ്ധതി പ്രകാരം ആനുകൂല്യത്തിന് അർഹതയുള്ളത്. പദ്ധതി പ്രകാരം ഒരു യൂണിറ്റിനു പദ്ധതി നിബന്ധനകൾക്ക് വിധേയമായി രണ്ടു കോടി അമ്പത്തി ഒന്ന് ലക്ഷം രൂപ വരെ ആനുകൂല്യം ലഭിക്കുന്നു.

ഈ പദ്ധതി പ്രകാരം താഴെപറയുന്ന ആനുകൂല്യങ്ങളാണ് നൽകുന്നത്.

a. വിപുലീകരണ പ്രൊജക്ട് റിപ്പോർട്ട് തയ്യാറാക്കുന്നതിന് ആവശ്യമായ ഫീസ് പൂർണ്ണമായും റീ ഇംബേഴ്സ്മെന്റ് ആയി നൽകുന്നു. പരമാവധി ഒരു ലക്ഷം രൂപ വരെ ഇപ്രകാരം നൽകുന്നു.

b. പദ്ധതി പ്രകാരം, ഒരു യൂണിറ്റിന് സ്ഥിരമൂലധനത്തിന്റെ 40% പരമാവധി 200 ലക്ഷം രൂപ വരെ Fixed Capital Investment Subsidy നൽകുന്നു. യൂണിറ്റിന് വിപുലീകരണ കാലയളവ് ആയ 4 വർഷത്തിനുള്ളിൽ പല തവണകളായോ വിപുലീകരണ കാലയളവ് കഴിഞ്ഞു ഒരു വർഷത്തിനുള്ളിൽ ഒറ്റത്തവണ ആയോ അപേക്ഷ സമർപ്പിക്കാവുന്നതും പൂർത്തീകരിച്ച നിക്ഷേപത്തിനുള്ള സബ്സിഡി കൈപ്പറ്റാവുന്നതുമാണ്. സ്ഥിര മൂലധന നിക്ഷേപ സബ്സിഡിക്ക് ബാങ്ക് ലോൺ നിർബന്ധമല്ല.

C. പ്രവർത്തന മൂലധന സഹായം ആയി ജില്ലാ തല കമ്മിറ്റി അംഗീകരിച്ച വിപുലീകരണ കാലയളവിനുള്ളിലെ പ്രവർത്തന മൂലധന വായ്പയുടെ ((Working Capital loan) ബാങ്ക് പലിശയിൽ 50% പരമാവധി 50 ലക്ഷം രൂപ പലിശയിളവ് നൽകുന്നു. നാഷണലൈസ്ഡ് ബാങ്കുകൾ, ഷെഡ്യൂൾഡ് ബാങ്കുകൾ, കേരള ഫിനാൻഷ്യൽ കോർപ്പറേഷൻ (KFC), കേരളസ്റ്റേറ്റ് ഇൻഡസ്ട്രിയൽ ഡെവലപ്പ്മെന്റ് കോർപ്പറേഷൻ (KSIDC) റിജിയണൽ റൂറൽ ബാങ്കുകൾ (RRB), കേരള ബാങ്ക് എന്നിവയിൽ നിന്നും വായ്പ നേടിയിട്ടുള്ള യൂണിറ്റുകൾക്ക് ആണ് ഈ പദ്ധതി പ്രകാരം പ്രവർത്തന മൂലധന സഹായം ലഭിക്കുന്നത്. പലിശയിളവ് റീ ഇംബേഴ്സ്മെന്റ് ആയാണ് നൽകുന്നത്. വിപുലീകരണ കാലയളവായ 4 വർഷത്തിനുള്ളിൽ പല തവണകളായോ (6 മാസം/12 മാസ കാലയളവിൽ ഉള്ള പലിശ സബ്സിഡിക്ക് അപേക്ഷ സമർപ്പിച്ചു 4 വർഷം

			കഴിഞ്ഞു ഒറ്റത്തവണ ആയോ പ്രവർത്തന മൂലധന സഹായം കൈപ്പറ്റാവുന്നതാണ്.
(സി)	എം.എസ്.എം.ഇ. സ്കെയിൽ അപ്പ് മിഷന്റെ പ്രവർത്തന ക്ഷമത വിലയിരുത്തിയിട്ടുണ്ടോ; വിശദമാക്കാമോ?	(സി)	ഉണ്ട്. മിഷൻ 1000 പദ്ധതിയിലേക്ക് ലഭിക്കുന്ന അപേക്ഷകൾ പരിശോധിച്ച് അംഗീകരിക്കുന്നതിനും പദ്ധതിയുടെ പ്രവർത്തനം വിലയിരുത്തുന്നതിനും സംസ്ഥാന തലത്തിൽ ഒരു കമ്മിറ്റി നിലവിലുണ്ട്. ഈ സ്റ്റേറ്റ് ലെവൽ അപ്രൂവൽ കമ്മിറ്റി (SLAC) മീറ്റിംഗ് കൂടി പദ്ധതിയുടെ പ്രവർത്തന പുരോഗതി വിലയിരുത്തുന്നുണ്ട്. ഇത് വരെ ലഭിച്ച അപേക്ഷകളിൽ 936 അപേക്ഷകൾ SLAC-യുടെ അംഗീകാരത്തിനായി സമർപ്പിക്കുകയും, അവയിൽ നിന്നും 292 സംരംഭകരെ മിഷൻ 1000 പദ്ധതിയിലേക്ക് തിരഞ്ഞെടുക്കുകയും ചെയ്തിട്ടുണ്ട്. തിരഞ്ഞെടുത്ത സംരംഭങ്ങൾ അവയുടെ സ്കെയിൽ അപ്പ് പ്രോജക്ടുകൾ തയ്യാറാക്കി വരുന്നുണ്ട്. ഡി.പി.ആറിന്റെ അടിസ്ഥാനത്തിൽ ആയിരിക്കും

സെക്ഷൻ ഓഫീസർ